

20110609124500001

समतोल प्रादेशिक विकासाच्या समस्यांचा
आढावा घेण्यासाठी उच्चस्तरीय समिती
स्थापन करण्याबाबत...

महाराष्ट्र शासन

नियोजन विभाग

शासन निर्णय क्र.अनुशेष-२००९/प्र.क्र.४०५/का-१४१६,

दि.३१ मे, २०११.

प्रस्तावना:-

महाराष्ट्राचे राज्यपाल यांनी दि.२७.५.२००९ तसेच दि.१९.३.२०१० च्या निदेशामध्ये अनुशेष आणि विकास खर्चाचे समान वितरणाच्या नव्यादृष्टीने विचार करून साधनसंपत्तीचे समन्यायतेने नियत वाटप होईल याची खात्री करून देणारे पर्यायी मार्ग शोधणे अत्यावश्यक आहे, म्हणून तीनही प्रदेशातील विविध क्षेत्रातील विद्यमान स्थिती लक्षात घेऊन त्यांच्या समस्या लक्षात घेण्यासाठी आणि सर्व संबंधितांची मते विचारात घेऊन संतुलित प्रादेशिक विकासाच्या मुद्यावर लक्ष देण्यासाठी आणि खर्चाच्या समान न्यायवाटपासाठी समुचित नियत वाटपांची तत्वे सूचित करण्यासाठी लक्षांची समिती गठीत करण्याचे निदेश दिले आहेत. त्यानुसार राज्य मंत्रीमंडळाने घेतलेल्या निर्णयानुसार उच्चस्तर समिती स्थापन करण्याची बाब शासनाच्या विचाराधीन होती.

शासन निर्णय:-

श्री.विजय केलकर, तेराव्या वित्त आयोगाचे अध्यक्ष यांच्या अध्यक्षतेखाली खालीलप्रमाणे समितीची रचना करण्यास शासन मान्यता देत आहे.

अ.क्र.	नाव, पदनाम व पत्ता	कार्यक्षेत्र	नियुक्तीचे पद
१	श्री.विजय केलकर १३ व्या वित्त आयोगाचे अध्यक्ष	अर्थशास्त्रज्ञ	अध्यक्ष
२	डॉ.अभय पेटे विभाग प्रमुख, अर्थशास्त्र विभाग, मुंबई विद्यापीठ, मुंबई	अर्थशास्त्रज्ञ	सदस्य
३	डॉ.मुकुंद घारे, पुणे	जलसंधारण	सदस्य
४	श्री.विजय आण्णा बोराडे अध्यक्ष, महाराष्ट्र जलसंधारण सल्लागार परिषद, औरंगाबाद	जलसंधारण	सदस्य
५	डॉ.अभय बंग, गडचिरोली	वैद्यकीय सामाजिक कार्यकर्ते	सदस्य
६	श्रीमती कुमुद बन्सल, माजी भारतीय प्रशासन सेवा अधिकारी, मुंबई	शिक्षण	सदस्य

७	डॉ. माधव चितळे, माजी केंद्रीय जलसंपदा सचिव, औरंगाबाद	जलसंपदा	सदस्य
८	डॉ. विनायक देशपांडे, विभाग प्रमुख (अर्थशास्त्र), नागपूर विद्यापीठ, नागपूर (माजी अध्यक्ष, मराठी अर्थशास्त्र परिषद)	अर्थशास्त्रज्ञ	सदस्य
९	डॉ.(श्रीमती) संगीता कामदार, एनएमआयएमएस विद्यापीठ, विलेपार्ले, मुंबई	व्यवस्थापन	सदस्य
१०	डॉ. दिलीप नाचणे, इंदिरा गांधी संशोधन संस्था, गोरेगाव, मुंबई	अर्थशास्त्रज्ञ	सदस्य
११	डॉ. आर. पी. कुरुलकर, विद्यमान कार्यकारी अध्यक्ष, मराठवाडा वैधानिक विकास मंडळ, औरंगाबाद	शैक्षणिक	सदस्य
१२	डॉ. व्ही. एम. मायंदे, कुलगुरु, डॉ. पंजाबराव देशमुख कृषी विद्यापीठ अकोला.	कृषी	सदस्य
१३	महासंचालक, यशदा पुणे		सदस्य
१४	प्रधान सचिव, नियोजन विभाग, महाराष्ट्र शासन	नियोजन	सदस्य सचिव

२. या उच्चस्तरीय समितीने त्यांचा अहवाल एक वर्षात मा.राज्यपाल महोदयांना सादर करावयाचा आहे.

३. उच्चस्तरीय समितीची कार्यकक्षा खालीलप्रमाणे असेल:-

१. विकासातील क्षेत्रीय असमतोलाचा अंदाज घेण्यासाठी Indicators ठरविणे.

२. वरील १ बाबत सन-२०१० अखेर अगदी अलिकडे उपलब्ध असलेल्या माहितीच्या आधारे महाराष्ट्राच्या सरासरी विकासाच्या संदर्भात असमतोल निश्चित करणे. हे करीत असताना राज्य शासनाची थेट गुंतवणूक / खर्च आणि राज्य व केंद्र शासनाच्या मदतीने खाजगी औद्योगिक क्षेत्रात झालेली गुंतवणूक याचा विचार करणे.


३. निश्चित केलेल्या indicators पैकी प्राधान्याने कोणत्या indicator वर कार्यवाही होऊ शकेल याची मर्यादा ठरविणे.

४. निश्चित होणारा असमतोल दूर करण्यासाठी उपाय योजना सूचविणे व त्या अनुषंगाने विकासात्मक निधीच्या आवंटनाचे सूत्र ठरविणे. तसेच भविष्यात पुन्हा असमतोल निर्माण होऊ नये म्हणून उपाय सूचविणे. त्या अनुषंगाने वैधानिक विकास मंडळाच्या भूमिकेबाबत सूचना करणे.

५. समिती आपली कार्यपद्धती स्वतः ठरवेल.

४. उच्चस्तरीय समितीवर नियुक्त होणा-या अध्यक्ष / सदस्य यांना दैनिक भत्ता व प्रवास भत्ता शासनाच्या प्रचलित नियमानुसार अनुज्ञेय राहिल.

महाराष्ट्राचे राज्यपाल यांच्या आदेशानुसार व नावाने,



(सुधीर श्रीवास्तव)

प्रधान सचिव, नियोजन विभाग

महाराष्ट्र शासन

प्रति,

मा. मुख्यमंत्री

मा. उपमुख्यमंत्री (वित्त व नियोजन)

सर्व मंत्री,

सर्व राज्यमंत्री,

मुख्य सचिव,

सर्व अपर मुख्य सचिव,

मुख्यमंत्र्यांचे प्रधान सचिव,

सर्व प्रधान सचिव/ सचिव

मा. राज्यपाल यांचे सचिव

महालेखापाल-१, महाराष्ट्र, मुंबई,

महालेखापाल-२, महाराष्ट्र, नागपूर.

अर्पेदान व लेखा अधिकारी, मुंबई.

सर्व मंत्रालयीन विभाग,

मंत्रालयातील सर्व विभागांच्या प्रशासकीय नियंत्रणाखालील विभाग प्रमुख,

सर्व विभागीय प्रमुखांच्या प्रशासकीय नियंत्रणाखालील कार्यालय प्रमुख,

सर्व जिल्हा परिषदांचे मुख्य कार्यकारी अधिकारी,

सर्व मंत्र्यांचे खाजगी सचिव,

सर्व राज्यमंत्र्यांचे खाजगी सचिव,

* उच्चस्तरीय समितीचे सर्व सदस्य,

नियोजन विभागातील सर्व अधिकारी/कार्यासने

* पत्राव्दारे